

မီးဘေး ကာကွယ်ရေးနှင့် မီးခိုးသတိပေးစက်များ

ကျွန်ုပ်၏အိမ်၌ မီးခိုးသတိပေးစက် ရှိဖို့ ဘာကြောင့်လိုသလဲ

မီးခိုးသတိပေးစက်များက သင့်အသက်နှင့် ပစ္စည်းဥစ္စာကို ကာကွယ်ပေးပါသည်။ မီးခိုးသတိပေးစက်များက မီးခိုးနှင့် မီးလောင်မှုကို စောစီးစွာ သိရှိပြီး သတိပေးအသံ အော်စေသည့် အတွက် - ယင်းတို့ကို ဖြုတ်ခြင်း သို့မဟုတ် ပျက်စီးစေခြင်း မပြုလုပ်သင့်ပါ။

လူနေအိမ်အားလုံးတွင် အလုပ်လုပ်နေသည့် မီးခိုးသတိပေးစက်ရှိရှိရှိရပါသည်။

သင့်အနေဖြင့် အစိုးရအိမ်ယာဌာနပိုင် အိမ်သို့ပြောင်းရွှေ့သည့်အခါ၊ ထိုဌာနအနေဖြင့် အလုပ်လုပ်နေသည့် ဓါတ်ပုံ - လျှပ်စစ် သို့မဟုတ် ဝါယာကြိုးဖြင့် ဆက်ထားသော မီးခိုးသတိပေးစက် တပ်ထားပြီးဖြစ်ကြောင်း သေချာစွာ ကြည့်ရှုရပါသည်။

အိမ်ဌာနအနေဖြင့်၊ ယင်းသတိပေးစက်ကို အလုပ်လုပ်နေသည့် အနေအထားဖြစ်ရန် ကြည့်ရှုထားရန် သင့်တွင်တာဝန်ရှိပါသည်။

အဆင်သင့်ဖြစ်ရပါမည်။

တစ်ခုခုဖြစ်ခဲ့လျှင် သင့်အနေနှင့် အဆင်သင့်ဖြစ်ရန်လိုပါသည်။ သင်နှင့် သင့်မိသားစုကို ကာကွယ်ပေးရန် သင်လုပ်နိုင်သည့် လွယ်ကူသည့် အချက်များရှိပါသည်။ သင့်အနေနှင့် မီးခိုးသတိပေးစက်များ အလုပ်လုပ်မှုရရှိရန် ထိန်းသိမ်းထားခြင်းနှင့်၊ မီးလောင်ခဲ့လျှင် အိမ်မှ မည်သို့ ထွက်ခွာရမည့် အစီအစဉ်ထား ရှိခြင်းဖြင့်၊ မီးဘေးရှောင်တိမ်းခြင်းနှင့် မီးဘေးဒဏ်များကို ရှောင်ရှားရန် ကြိုတင်စီစဉ်ထားသင့်ပါသည်။

သင့်အိမ်ကို မီးဘေးမှ မည်သို့ကာကွယ်မည်။

အစိုးရအိမ်ယာဌာနမှ သင့်အိမ်မီးဘေးမှ ရှောင်တိမ်းရန် အောက်ပါ ရိုးရှင်းသော စစ်ဆေးမှုများကို မှန်မှန်လုပ်အောင် အကြံပြုပါသည်။

- အိမ်ယာအတွင်း မည်သည့်အခါမျှ ဆေးလိပ်မသောက်ခြင်း။
- မီးဖိုထဲ လူမရှိဘဲ ချက်ပြုတ်နေမှု မထားခဲ့ခြင်း။
- လျှပ်စစ်ဖြင့် အိပ်ယာအပူပေး ကရိယာများ ပျက်စီးမှု (ခါတ်ကြိုးစုတ်နေမှုအပါအဝင်) စစ်ဆေးပြီး၊ အဟောင်းများကို မှန်မှန်အစားထိုးခြင်း။
- အိပ်ယာမဝင်မီ၊ အမြဲတမ်း အိပ်ယာအပူပေးကရိယာများကို ပိတ်ခြင်း။
- ခန်းဆီး၊ အဝတ်၊ စားပွဲခင်းနှင့် အိပ်ယာများကို အပူပေးစက်များနှင့် ဖယောင်းတိုင်များမှ ဝေးကွာစွာထားခြင်း။

- အဝတ်ခြောက်စက်သုံးပါက၊ သုံးသည့်အခါတိုင်း အမှုန်အမွှားခံယူသည့် ခွက်ကို ရှင်းပစ်ခြင်း။
- ပါဝါပွိုင့်တစ်ခုတွင် လျှပ်စစ်ပစ္စည်း တစ်ခုသာတပ်ဆင်ခြင်း။
- မသုံးနေသည့် ကရိယာများကို၊ ခလုတ်ပိတ်ထားခြင်း။
- အိမ်ယာမဝင်မီ သို့မဟုတ်အခန်းတစ်ခန်းမှ မထွက်ခွာမီ၊ ဖယောင်းတိုင်မီးဖြစ်စေ၊အခြားမီးတောက်များကို ငြိမ်းသွားခြင်း။
- မီးခြစ်များနှင့် မီးရှို့ကရိယာများကို ကလေးငယ်များ မမီသည့် စိတ်ချရသော နေရာများ၌ သိမ်းဆည်းခြင်း။
- သင့်မီးခိုးသတိပေးစက်ကို လစဉ် **Test** (စစ်ဆေးပါ) ခလုတ်ကို အသံမည်သည့်အထိ ဖိနှိပ်ထားခြင်းဖြင့် စစ်ဆေးခြင်း။
- သင့်သတိပေးစက်မှ ဘာသံမှ မမည်လျှင်၊ သင်နှင့်အနီးဆုံး အစိုးရအိမ်ယာဌာနသို့ တတ်နိုင်သမျှ အမြန်ဆုံး ဆက်သွယ်ခြင်း။

မီးလောင်ခဲ့လျှင် အဆင်သင့်ဖြစ်ရန်

- သင့်ကလေးများ အပါအဝင် သင့်မိသားစုအား၊ မီးလောင်ခဲ့လျှင် ဘာလုပ်ရမည်ကိုပြောပြပါ။
- မီးခိုးသတိပေးစက် ဘယ်မှာရှိသည်ကို ပြထားပြီး၊ ယင်းဘာလုပ်ကြောင်း ရှင်းပြပါ။
- အိမ်မှထွက်ခွာနိုင်ပုံ အစီအစဉ်ဆွဲပါ - ယင်းတွင် ဆုံကြမည့် နေရာနှင့်၊ အခန်းတစ်ခုစီမှ နှစ်မျိုးထွက်နိုင်ပုံတို့ ပါဝင်ပါစေ။
- အိမ်တွင်းရှိ လူတိုင်းနှင့် ယင်းအစီအစဉ်ကို ဆွေးနွေးလေ့ကျင့်ပြီး၊ မိတ္တူတစ်ခု အလွယ်တကူထားပါ။
- တခါးခပ်သော့များ အားလုံးကို အလွယ်တကူ ရယူနိုင်သည့် နေရာတွင်ထားပါ။

ကျွန်ုပ်အိမ်တွင် မီးလောင်ခဲ့လျှင် ဘာလုပ်ရမလဲ

- မီးတစ်ခုခုလောင်နေလျှင်၊ သံညသုံးလုံး (၀၀၀) သို့ ဖုန်းဆက်ပါ။
- ပထမဆုံး မိမိနှင့် မိသားစု ဘေးကင်းရာကို ဦးစားပေးဆောင်ရွက်ပါ။
- အိမ်ယာအရာရှိများက သင့်အိမ်ယာ ပျက်စီးမှုကို စစ်ဆေးပြီး၊ ထိန်းသိမ်းမှုများ သို့မဟုတ် ပြင်ဆင်မှုများ လို-မလို ဆုံးဖြတ်ပါမည်။ အိမ်ငှားများကို အခြားတစ်နေရံသွားပေးပြီး၊ မိမိအိမ်ယာ အတွင်းသို့ ဘေးကင်းစွာဖြင့် မည်သည့်အခါ ပြန်လာနိုင်ကြောင်း အသိပေးပါမည်။

မီးလောင်လျှင် ဘာလုပ်ရမလဲ

- မီးကို သတ်ဖို့မကြိုးစားပါနှင့်။
- အမြန်ဆုံးထွက်ပြေးပြီး၊ သုံးညသုံးလုံး (၀၀၀) ကို ဖုန်းဆက်ပါ။
- ပစ္စည်းများ ရယူရန် အိမ်ထဲပြန်မဝင်ပါနှင့်။
- မီးခိုးများ ရှိနေလျှင်၊ သင့်နှာခေါင်းနှင့် ပါးစပ်ကို အဝတ်ဖြင့် ပိတ်ပြီး၊ ကြမ်းပြင်နှင့် နီးကပ်စွာထားပါ။
- သင့်အိမ်ခန်းတွင် မီးစလောင်ခဲ့လျှင်၊ သင့်အိမ် သို့မဟုတ် တိုက်ခန်းမှ မြေကြီးပေါ်ရောက်အောင် ဆင်းပါ။ မီးလောင်နေစဉ် မည်သည့် အခါမှ ဓါတ်လှေခါးမသုံးပါနှင့်။
- အခြားအခန်း သို့မဟုတ် အများသုံးနေရာတွင် မီးစလောင်လျှင်၊ ဘေးကင်းသည့် အချိန်၌ အဆောက်အဦးမှ ထွက်ခွာပါ။
- ထွက်ခွာရန် ဘေးမကင်းဘဲဖြစ်နေလျှင်၊ သုံးညသုံးလုံး (၀၀၀) ကို ဖုန်းခေါ်၍ မိမိရှိရာနေရာကိုပြောပြီး၊ သင့်တိုက်ခန်းတွင်း မီးခိုးမဝင်ရန်၊ တံခါးများနှင့် ပြတင်းပေါက်များကို ပိတ်ထားပါ။
- ကလေးငယ်များနှင့် အရက်သို့မဟုတ်ဆေးသုံးစွဲသူများ အနေနှင့် အိပ်မောကြီးစွာ အိပ်သူများသည် သတိပေးစက်ကို ကြားချင်မှကြားမည့်အတွက်၊ သူတို့ကို သင့်အနေနှင့် ကူရန်လိုနိုင်ပါသည်။
- အိမ်သားတစ်ယောက်ယောက်နားကြားမှု သို့မဟုတ် သွားလာနိုင်မှု ပြဿနာရှိခဲ့လျှင်၊ တစ်ယောက်ယောက်ကို သူတို့အားကူညီရန် တာဝန်ပေးထားပါ။

အကြောင်းအချက်ပိုသိရန် pfes.nt.gov.au/fire-and-rescue.aspx တွင် ကြည့်နိုင်ပါသည်။